

बापू खगोल मेले में स्कूली बच्चों ने जानी चांद सितारों की बातें



सिटी रिपोर्टर | इंदौर

राष्ट्रपिता महात्मा गांधी की 150वीं जयंती वर्ष के उपलक्ष्य में इंडियन इंस्टिट्यूट ऑफ टेक्नोलॉजी (आईआईटी) इंदौर में बापू खगोल मेला आयोजित किया गया। खगोल विज्ञान में बापू की रुचि को ध्यान में रखते हुए स्कूली बच्चों के लिए ये मेला नेहरू प्लेनेटोरियम, नई दिल्ली के सहयोग से लगाया गया। प्लेनेटोरियम की डायरेक्टर निवेदिता रत्नाश्री ने कहा- गांधीजी ने साबरमती आश्रम में एक दिन सभा के दौरान कहा था कि ब्रम्हांड में चांद, सूरज और सितारों के साथ सभी चीजें तय नियम के तहत चलती हैं। इन नियमों की अनदेखी कर संसार एक क्षण के लिए भी नहीं चल सकता। बापू के इन्हीं शब्दों को आधार बनाकर ये मेला पूरे देश में लगाया जा रहा है। आईआईटी इंदौर में शहर के स्कूली बच्चों ने कार्यक्रम में हिस्सा लिया। उन्हें बताया गया कि समाज और राष्ट्र के विकास के लिए एस्ट्रोनॉमी कितनी जरूरी है।